

୨ ଫ୍ରେବୃଆରୀ ୨୦୨୨ ଖୁତ୍ବା ଜୁମାର ସାରାଂଶ  
ସ୍ଥାନ - ମସଜିଦ୍ ମୁବାରକ, ଇସଲାମାବାଦ୍ ଟିଲପୋଡ଼ି

**ନବୀଶ୍ରେଷ୍ଠ ହଜରତ ମୁହମ୍ମଦ<sup>ସ.ଅ</sup>ଙ୍କ ଈଶ୍ଵରଭକ୍ତିର ବିଶ୍ଵାସବର୍ଦ୍ଧକ ଓ ଦୃଢ଼ଯତ୍ନାତ୍ମା ଆଲୋଚନା ।**

ଅଶହଦୁ ଅଲଲା ଇଲାହା ଇଲଲ୍ଲାହୁ ଓହଦହୁ ଲାଶରିକା ଲହୁ ଓଅଶହଦୁ ଅନା ମୁହମ୍ମଦନ୍ ଅବ୍ଦୁହୁ ଓରସୁଲୁହୁ ଅମ୍ନାବାଦ୍ ଫଉଦୁବିଲ୍ଲା ହିମିନଶ୍ ଶୈତା ନିରରଜିମ୍ । ବିସ୍ମିଲ୍ଲା ହିରରହେମା ନିରରହିମ୍ । ଅଲହମଦୁ ଲିଲ୍ଲାହି ରବ୍ବିଲ୍ ଆଲମିନ୍ ଅରରହମା ନିରରହିମ୍ । ମାଲିକି ସୋମିଦ୍ଦିନ୍ । ଇସ୍ଵାକା ନାବୁଦୁ ଓ ଇସ୍ଵାକା ନସତଇନ୍ । ଇହ୍ଦିନସ୍ ସିରାତଲ୍ ମୁସ୍ତକିମ୍ ସିରାତଲ୍ ଲଜିନା ଅନଅମ୍ତା ଅଲୈହିମ୍ ଗୈରିଲ୍ ମଗ୍ସୁବି ଆଲୈହିମ୍ ଓଲଜ୍ଵାଲ୍ଲିନ୍ ।

ତଶହୁଦ୍, ତଉଜ୍ ଓ ସୁରଃ ଫାତିହାର ଆବୃତ୍ତି କରିବା ପରେ ପ୍ରିୟ ହୁଜୁର ଅନଓର<sup>ଅ.ବ</sup> କହିଲେ; ନବୀଶ୍ରେଷ୍ଠ ହଜରତ ମୁହମ୍ମଦ<sup>ସ.ଅ</sup> ଆମମାନଙ୍କ ସକାଶେ ଏକ ସର୍ବୋତ୍ତମ ଆଦର୍ଶ ଓ ଜୀବନର ପ୍ରତ୍ୟେକ ମାମଲାରେ ତାଙ୍କର ଉତ୍ତମ କାର୍ଯ୍ୟକଳାପ ଆମମାନଙ୍କ ସକାଶେ ଅନୁକରଣୀୟ । ଗତ ଖୁତ୍ବାରେ ମୁଁ ହଜରତ ମୁହମ୍ମଦ ମୁସ୍ତଫା<sup>ସ.ଅ</sup>ଙ୍କ ଈଶ୍ଵରଭକ୍ତି ଓ ଉପାସନା ସଂକ୍ରାନ୍ତରେ ଆଲୋଚନା କରିଥିଲି । ପ୍ରକୃତପକ୍ଷେ ଉପାସନା ଈଶ୍ଵରପ୍ରେମ ବ୍ୟତୀରେକେ ସମ୍ଭବ ନୁହେଁ ଏବଂ ଈଶ୍ଵରପ୍ରେମ ଉପାସନା ବ୍ୟତୀରେକେ ସମ୍ଭବ ନୁହେଁ । ଯଦି (ମନରେ) ଅଲ୍ଲାଃତାଲାଙ୍କ ପ୍ରତି ପ୍ରେମାନୁରାଗ ନଥାଏ ତେବେ ପ୍ରକୃତ ଉପାସନା କରିବା ସମ୍ଭବ ହିଁ ନୁହେଁ । ଆଜି ଏହି ପରିପ୍ରେକ୍ଷୀରେ ଅତିରିକ୍ତ ଚର୍ଚ୍ଚା କରିବି ।

ଅଲ୍ଲାଃତାଲା ମହାଭାଗଙ୍କ ଈଶ୍ଵରପ୍ରେମର ସ୍ଵର ଓ ଆସନ ସଂକ୍ରାନ୍ତରେ ପବିତ୍ର କୁରଆନରେ ବର୍ଣ୍ଣନା ରହିଛି: କୁଲ୍ ଇନ୍ନା ସଲାତି ଓନୁସୁଜି ଓ ମହ୍ସାୟା ଓ ମମାତି ଲିଲ୍ଲାହି ରବ୍ବିଲ୍ ଆଲମିନ୍ ଅର୍ଥାତ୍ ତୁମେ କହିଦିଅ ଯେ ମୋର ଉପାସନା, ମୋର ବଳିଦାନ ଓ ମୋର ଜୀବିତ ରହିବା, ମୋର ଦେହ ତ୍ୟାଗ କରିବା (ସର୍ବଶକ୍ତିମାନ) ଅଲ୍ଲାଃଙ୍କ ସକାଶେ ଉଦ୍ଦିଷ୍ଟ । ଯିଏକି ସକଳ ଜଗତର ପାଳନକର୍ତ୍ତା, ଅଲ୍ଲାଃତାଲା ମହାଭାଗଙ୍କୁ ଏକଥା ଘୋଷଣା କରିବାକୁ ନିର୍ଦ୍ଦେଶ ଦେଲେ ଯେ ଆମମାନଙ୍କୁ ମଧ୍ୟ ଏହି ଉଚ୍ଚତମ ସ୍ଵର ହାସଲ କରିବା ସକାଶେ ମନୋଯୋଗ କରିବା ଉଚିତ୍ ।

ମହାମହିମ ହୁଜୁର ଅନଓର<sup>ଅ.ବ</sup> କହିଲେ; ଉପାସନା ସଂକ୍ରାନ୍ତରେ ପବିତ୍ର କୁରଆନରେ ଅଲ୍ଲାଃତାଲା ପୁଣ୍ୟଶ୍ଳୋକଙ୍କ ମାଧ୍ୟମରେ ଆମମାନଙ୍କୁ ଅଗଣିତ ନିର୍ଦ୍ଦେଶାବଳୀ ଦେଇଛନ୍ତି । ଯେପରିକି ସେ କହିଛନ୍ତି; ଓମାଶଲକତୁଲ୍ ଜିନ୍ନା ଓଲ୍ଲହ୍ନସା ଇଲ୍ଲା ଲିସ୍ଵାବୁଦୁନ୍ ଅର୍ଥାତ୍ ଆମ୍ଭେ ଜିନ୍ ଓ ମାନବକୁ ସୃଷ୍ଟି କରି ନାହିଁ, କିନ୍ତୁ ଏହି ଉଦ୍ଦେଶ୍ୟରେ କି ସେ ଆମ୍ଭର ଉପାସନା କରିବ । ଆଉ ଏକ ସ୍ଥାନରେ କହିଛନ୍ତି; ସ୍ଵାଅସୁହନ୍ ନାସୁବୁଦୁ ରବ୍ବକୁମୁଲ୍ ଲଜି ଖଲକକୁମ୍ ଓଲ୍ଲଜିନା ମିନ୍ କବଲିକୁମ୍ ଲାଅଲ୍ ଲକୁମ୍ ତତ୍ତକୁନ୍ ଅର୍ଥାତ୍ ହେ ଲୋକମାନେ ! ନିଜ ପାଳନକର୍ତ୍ତାଙ୍କର ଉପାସନା କର ଯିଏକି ତୁମକୁ ସୃଷ୍ଟି କରିଛନ୍ତି ଓ ସେମାନଙ୍କୁ ମଧ୍ୟ ଯିଏକି ତୁମ ପୂର୍ବରୁ ଥିଲେ । ଫଳତଃ ତୁମେମାନେ ଧର୍ମପରାୟଣ ହୋଇଯିବ । ସୁତରାଂ ଅଲ୍ଲାଃତାଲାଙ୍କ ସାନ୍ନିଧ୍ୟ ହାସଲ କରିବା ଓ ଧର୍ମନିଷ୍ଠ ହେବା ସକାଶେ ଏହା ଜରୁରୀ ଯେ ଅଲ୍ଲାଃତାଲାଙ୍କ ଉପାସନା କର ଓ ଉପାସନାର ସ୍ଵରକୁ ଉର୍ଦ୍ଧ୍ଵଗାମୀ କର ।

ପ୍ରିୟ ହୁଜୁର ଅନଓର<sup>ଅ.ବ</sup> କହିଲେ; ମହାଭାଗ ଯେତେବେଳେ ଆମକୁ ଏହି ଆଦେଶ ଦେଲେ ସେତେବେଳେ ସେ ସ୍ଵୟଂ ନିଜ ଆଚରଣ ଦ୍ଵାରା ତାହାର ଶେଷସୀମାରେ ଅଧିଷ୍ଠିତ ହୋଇଯାଇଥିଲେ । ପୁଣି ଆମମାନଙ୍କ ଧ୍ୟାନ କେନ୍ଦ୍ରିତ କଲେ ଯେ ପ୍ରକୃତ ଆଜ୍ଞାକାରୀତା ଓ ଅନୁସରଣ ତ ସେତେବେଳେ ପୂରଣ

ହେବ ଯେତେବେଳେ ଆମେ ନିଜକୁ ସେହି ସ୍ତରରେ ଉପନୀତ କରିବାକୁ ପ୍ରଚେଷ୍ଟା କରିବା । ମହାଭାଗଙ୍କ ସେହି ଦୁଆ ଯାହାକି ମହାଭାଗ ନିଜ ଅନୁଗାମୀମାନଙ୍କ ସକାଶେ କରିଛନ୍ତି, ଆମେମାନେ ସେଗୁଡ଼ିକର ସେତେବେଳେ ଉତ୍ତରାଧିକାରୀ ହୋଇପାରିବା ଓ ତାହା ଆମମାନଙ୍କ ପାଇଁ ଫଳପ୍ରଦ ସାବ୍ୟସ୍ତ ହେବ ଯେବେ ଆମେ ମହାଭାଗଙ୍କ ଉତ୍ତମ ନମୁନା ଓ ଆଦେଶାବଳୀକୁ ସର୍ବଦା ନିଜ ସମ୍ମୁଖରେ ରଖି ତାହାର ପାଳନ କରିବାକୁ ଉଦ୍ୟମ କରିବା । ମହାମାନସ ହୁଜୁର ଅନଫୁର<sup>୧.୧</sup> କହିଲେ; ଏଠାରେ ମୁଁ କିଛି ଉଦାହରଣ ଉପସ୍ଥାପନ କରିଦେଉଛି । ଗୋଟିଏ ବର୍ଷନା ମିଳୁଅଛି, ଯେ ହଜରତ ଆସଶା<sup>୧.୨</sup> ବର୍ଷନା କରନ୍ତି- ଏକଦା ହଜରତ ମୁହମ୍ମଦ ମୁସ୍ତଫା<sup>୧.୩</sup> ଏପରି ଚନ୍ଦର ଉପରେ ନମାଜ ପାଠ କଲେ ଯେଉଁଥିରେ ଚିତ୍ର ଅଙ୍କିତ ହୋଇଥିଲା । ହୁଜୁର<sup>୧.୩</sup> ସେହି ଚିତ୍ର ଉପରେ ଏକ ନଜର ପକାଇଲେ, ଆଉ ନମାଜ ପାଠ କରିବା ପରେ କହିଲେ; ମୋର ଏହି ଚନ୍ଦର ଅବୁ ଜହମ୍ ନିକଟକୁ ନେଇଯାଅ ଓ ତାଙ୍କର ବେରଙ୍ଗ (ଅର୍ଥାତ୍ ଚିତ୍ର ଅଙ୍କାଯାଇ ନଥିବା) ଚନ୍ଦର ନେଇଯାଏ । କାରଣ ଏହି ଚିତ୍ର ଅଙ୍କା ଯାଇଥିବା ଚନ୍ଦର ମୋର ନମାଜରୁ ଧାନ ଭଙ୍ଗ କରୁଅଛି ।

ହଜରତ ଜାଫର୍ ବିନ୍ ମୁହମ୍ମଦ<sup>୧.୩</sup> ନିଜ ପିତାଙ୍କ ଠାରୁ ବର୍ଷନା କରନ୍ତି, ଆମେମାନେ ହଜରତ ଆସଶା<sup>୧.୩</sup>ଙ୍କୁ ପଚାରିଲୁ, ଆପଣଙ୍କ ଘରେ ହୁଜୁର<sup>୧.୩</sup>ଙ୍କର ଶେଜ କେମିତି ଥିଲା । ଏଥିରେ ସେ କହିଲେ; ମହାଭାଗଙ୍କ ଶେଜ ଚମତ୍କାର ଥିଲା, ଆଉ ସେଥିରେ ଖଜୁରିର ଖୁଅ ଭରା ଯାଇଥିଲା । ହଜରତ ହଫ୍ସା<sup>୧.୩</sup>ଙ୍କୁ ପଚରା ଗଲା ଆପଣଙ୍କ ଘରେ ହୁଜୁର<sup>୧.୩</sup>ଙ୍କର ଶେଜ କେମିତିକି ଥିଲା ? ଏଥିରେ ସେ ଉତ୍ତର ଦେଲେ, ମହାଭାଗଙ୍କ ଶେଜ ପଶମର ଥିଲା ଏବଂ ଆମେ ତାହାକୁ ଦୁଇ ପରସ୍ତ କରି ଦେଇଥିଲୁ । ଯହିଁରେ ମହାଭାଗ ବିଶ୍ରାମ କରୁଥିଲେ, ଏକଦା ରାତିରେ ମୁଁ ଚିତ୍ରା କରି ସେହି ଶେଜକୁ ମହାଭାଗଙ୍କ ସକାଶେ ଚାରି ପରସ୍ତ କରିଦେଉଛି, ଯଦ୍ୱାରା ମହାଭାଗଙ୍କୁ ଅଧିକ ନରମ ଲାଗିବ । ଅତଏବ ଆମେ ଶେଜକୁ ସେହିପରି କରିଦେଲୁ ଯେତେବେଳେ ସକାଳ ହେଲା ହୁଜୁର<sup>୧.୩</sup> କହିଲେ; ତୁମେ ରାତିରେ (ବିଛଣାରେ) କ'ଣ ବିଛାଇ ଥିଲ ? ମୁଁ ଉତ୍ତର ଦେଲି, ତାହା ଆପଣଙ୍କର ହିଁ ଶେଜ ଥିଲା । ଆମେ ତାହାକୁ କେବଳ ଚାରି ପରସ୍ତ କରିଦେଇଥିଲୁ, ଯଦ୍ୱାରା ତାହା ଆପଣଙ୍କୁ ଅଧିକ ଆରାମଦାୟକ ହେବ । ମହାଭାଗ କହିଲେ; ତାହାକୁ ପୂର୍ବ ପରି କରିଦିଅ । କାରଣ ଅଧିକ ନରମ ଶେଜ ମୋ ପାଇଁ ରାତ୍ରୀ କାଳୀନ ନମାଜ ପାଠ କରିବାରେ ବାଧକ ସାଜୁଅଛି ।

ହଜରତ ମା'ଜ୍ ବିନ୍ ଜବଲ<sup>୧.୩</sup> ବର୍ଷନା କରନ୍ତି, ମୁଁ ବାହନ ଉପରେ ମହାଭାଗଙ୍କ ପଛରେ ବସିଥିଲି । ହୁଜୁର<sup>୧.୩</sup> କହିଲେ; ହେ ମା'ଜ୍ ବିନ୍ ଜବଲ ! ମୁଁ ଉତ୍ତର ଦେଲି, ହୁଜୁର ମୁଁ ଉପସ୍ଥିତ ଅଛି ଓ ମୋର ସୌଭାଗ୍ୟ, ମୋତେ ଆଦେଶ ଦିଅନ୍ତୁ । ହୁଜୁର<sup>୧.୩</sup> କହିଲେ; କ'ଣ ତୁମେ ଜାଣ ଅଲ୍ଲୁଃଙ୍କର ଭକ୍ତ ଉପରେ କି ଅଧିକାର ରହିଛି ? ମୁଁ ଉତ୍ତର ଦେଲି ଅଲ୍ଲୁଃ ଓ ତାହାଙ୍କ ରସୁଲ ଭଲ ରୂପେ ଜାଣନ୍ତି । ତହିଁ ମହାଭାଗ କହିଲେ; ଅଲ୍ଲୁଃଙ୍କର ଭକ୍ତ ଉପରେ ଏହି ଅଧିକାର ନ୍ୟସ୍ତ ରହିଛି, ଯେ ସେ ତାଙ୍କର ଉପାସନା କରୁ ଓ କାହାରିକୁ ତାଙ୍କ ସମକକ୍ଷ ନମାଣୁ । କିଛି ଦୂରତା ଅତିକ୍ରମ କରିବା ପରେ ପୁନଶ୍ଚ ହୁଜୁର<sup>୧.୩</sup> ପଚାରିଲେ ହେ ମା'ଜ୍ ବିନ୍ ଜବଲ ! ମୁଁ ଉତ୍ତର ଦେଲି, ହୁଜୁର ମୁଁ ଉପସ୍ଥିତ ଅଛି, ମୋର ସୌଭାଗ୍ୟ । ହୁଜୁର<sup>୧.୩</sup> କହିଲେ; କ'ଣ ତୁମେ ଜାଣ ଭକ୍ତ ଅଲ୍ଲୁଃଙ୍କ ଉପରେ କି ଅଧିକାର ଅଛି ? ମୁଁ ଉତ୍ତର ଦେଲି ଅଲ୍ଲୁଃ ଓ ତାହାଙ୍କ ରସୁଲ ଭଲ ରୂପେ ଜାଣନ୍ତି । ପୁଣ୍ୟଶ୍ଳୋକ କହିଲେ; ଏହିକି ଯେ ସେ ନିଜ ଭକ୍ତକୁ ଶାସ୍ତି ଦେବାରୁ ବିରତ ରହିବେ ।

ହଜରତ ମସିହ ମଉଦ<sup>୧.୩</sup> ନବାଶ୍ରେଷ୍ଠ ହଜରତ ମୁହମ୍ମଦ<sup>୧.୩</sup>ଙ୍କ ପ୍ରଶଂସାରେ ବର୍ଷନା କରିଛନ୍ତି; ଯେପରି ହୁଜୁର<sup>୧.୩</sup> ପବିତ୍ର କୁରଆନର ପ୍ରକାଶନ ପାଇଁ ନିଯୁକ୍ତ ଥିଲେ, ସେହିପରି ସୁନ୍ନତ୍ ସକାଶେ ମଧ୍ୟ ନିର୍ଦ୍ଦେଶିତ

ଥିଲେ । ସୁତରାଂ ଯେପରିକି ପବିତ୍ର କୁରଆନ ନ୍ୟାୟର ପ୍ରତୀକ, ଠିକ୍ ସେହିପରି ସୁନ୍ଦରତେ ମାମୁଲୀ ମୁତସ୍ତାଫିରଃ (ହଜରତ ମୁହମ୍ମଦ<sup>ସ.ଅ</sup>ଙ୍କ କାଳରୁ ଏଯାବତ୍ ଚାଲି ଆସିଥିବା କାୟା)ର ପାଳନ କରିବା ପାଇଁ ମଧ୍ୟ ନିଯୁକ୍ତ ହୋଇଥିଲେ । ଏହି ଦୁଇଟି କର୍ମ ହୁଜୁର<sup>ସ.ଅ</sup> ସ୍ୱୟଂ ସମ୍ପାଦନ କରିଛନ୍ତି ଓ ପ୍ରତ୍ୟକ୍ଷରେ କରି ଦେଖାଇଛନ୍ତି, ଯେ ଫଜର୍ ନମାଜର ଏତିକି ରେକାତ୍, ମଗରିବ୍ ନମାଜର ଏତିକି ରେକାତ୍ ଓ ବାକି ନମାଜଗୁଡ଼ିକର ଏତିକି ରେକାତ୍ ନିର୍ଦ୍ଧାରିତ ରହିଛି । ଏହିପରି ହଜ୍ଜର ଉପାସନା ଓ ବିଧି ସ୍ୱୟଂ କରି ଦେଖାଇଲେ ଏବଂ ସ୍ୱହସ୍ତରେ ସହସ୍ର ସାହାବିମାନଙ୍କୁ ସେଗୁଡ଼ିକର ପାଳନ କରିବାର ଅଭ୍ୟାସ କରାଇ, ସେହି ସୁନ୍ଦର ଆଚାର ବ୍ୟବହାରକୁ ଦୃଢ଼ତାର ସହିତ ସ୍ଥାପନ କରିଦେଲେ ।

ହଜରତ ମୁସଲେହ୍ ମଉଦ<sup>ର.ଅ</sup> ତହଜୁଦ୍ ସଂକ୍ରାନ୍ତରେ ବର୍ଣ୍ଣନା କରନ୍ତି, ପୁଣ୍ୟଶ୍ଳୋକଙ୍କୁ ଏହି ନିଘ୍ରାଫିଲ୍ ପାଠ କରିବାକୁ ଏପରି ଉକ୍ତା ଓ ଧ୍ୟାନ ଥିଲା ଯେ ତାହା ନିଘ୍ରାଫିଲ୍ ଶ୍ରେଣୀର ହେବା ସତ୍ତ୍ୱେ ସାହାବାଙ୍କର ଗଭୀର ତତ୍ତ୍ୱାବଧାନ କରୁଥିଲେ, ଯେ କିଏ ଏହି ନମାଜ ପାଠ କରୁଅଛି । ମହାଭାଗ ସହରର ଗଳିକନ୍ଦି, ରାସ୍ତା ଇତ୍ୟାଦିର ପରିକ୍ରମା କରୁଥିଲେ ଯଦ୍ୱାରା ଜାଣିପାରିବେ ଯେ କେଉଁ କେଉଁ ବ୍ୟକ୍ତି ଏହି ନମାଜ ପାଠ କରୁଛନ୍ତି । ମହାମହିମ୍ ହୁଜୁର ଅନଝୁର୍<sup>ଅ.ବ</sup> କହିଲେ; ଆଜିକାଲି ଯଦି କାହାରିକୁ ପଚରା ଉଚରା କରାଯାଏ କି ତୁମେ କେତେ ଗୋଟି ନମାଜ ପାଠ କରୁଅଛ । ତେବେ ସେ ରୁଷ୍ଟ ହୋଇଯାଇଥାଏ, ଯେ ଏହା ଆମର ବ୍ୟକ୍ତିଗତ ମାମଲା । କିନ୍ତୁ ଦେଖ ହଜରତ ମୁହମ୍ମଦ<sup>ସ.ଅ</sup> ସ୍ୱୟଂ ସାହାବାମାନଙ୍କର ତଦାରଖ କରୁଥିଲେ ।

ଏକଦା ଏକ ବୈଠକରେ ହଜରତ ଅଲୁଲୁଃ ବିନ୍ ଉମର୍<sup>ର.ଅ</sup>ଙ୍କର କଥା ପଢ଼ିଲା ସେତେବେଳେ ହୁଜୁର<sup>ସ.ଅ</sup> କହିଲେ; ହଁ ସେ ତ ବେଶି ଉତ୍ତମ ବ୍ୟକ୍ତି, କିନ୍ତୁ ଯଦି ସେ ତହଜୁଦ୍ ପାଠ କରନ୍ତେ ! ପୁନଶ୍ଚ ହୁଜୁର<sup>ସ.ଅ</sup> କହିଲେ; ଅଲୁଲୁଃତାଲା ଏହି ଇହଜଗତରେ ସେହି ପତିପତ୍ନୀଙ୍କ ଉପରେ ଦୟାବତୀର୍ଣ୍ଣ କରନ୍ତୁ । ଯଦି ରାତିରେ ସ୍ୱାମୀର ନିଦ ଭାଙ୍ଗେ ତେବେ ସେ ଉଠି ତହଜୁଦ୍ ପାଠ କରୁ ଓ ନିଜ ପତ୍ନୀଙ୍କୁ ଜାଗ୍ରତ କରୁ ଯେପରି ସେ ମଧ୍ୟ ତହଜୁଦ୍ ପାଠ କରିନେବ । ଆଉ ଯଦି ସେ ନଉଠେ ତେବେ ତା’ ଚେହେରାରେ ପାଣି ଛିଣ୍ଟା ମାରି ଜଗାନ୍ତୁ । ଏହିପରି ଯଦି ପତ୍ନୀର ନିଦ ଭାଙ୍ଗେ ତେବେ ସେ ଉଠି ତହଜୁଦ୍ ପାଠ କରୁ ଓ ନିଜ ସ୍ୱାମୀଙ୍କୁ ଜାଗ୍ରତ କରାନ୍ତୁ । ଆଉ ଯଦି ସେ ନଉଠେ ତେବେ ତାଙ୍କ ଚେହେରାରେ ପାଣିର ଛିଣ୍ଟା ମାରି ଜାଗ୍ରତ କରାନ୍ତୁ ।

ପ୍ରିୟ ହୁଜୁର ଅନଝୁର୍<sup>ଅ.ବ</sup> କହିଲେ; ନମାଜରେ ଆତୁରତା ପୂର୍ଣ୍ଣ ଭାବବିହୋଳ ହେବା ମଧ୍ୟ ନିତ୍ୟାନ୍ତ ଜରୁରୀ । ଏଥିପାଇଁ ମଧ୍ୟ ମନୁଷ୍ୟକୁ ଚେଷ୍ଟା କରିବା ଉଚିତ୍ । ହଜରତ ମସିହ୍ ମଉଦ<sup>ଅ.ବ</sup> ଗୋଟିଏ ସୂତ୍ର ଏହା ଶିଖାଇଛନ୍ତି ଯେ ନମାଜରେ ନିଜ ଅବସ୍ଥା ରୋଦନ କରିବା ପରି କରିନିଅ ତେବେ ଏପ୍ରକାର ଅବସ୍ଥା ଉତ୍ପନ୍ନ କରିବା ଦ୍ୱାରା ହୃଦୟ ଉପରେ ପ୍ରଭାବ ପଡ଼ିଥାଏ ଏବଂ ତାହା ଚକ୍ଷୁରୁ ଲୁହ ଝରି ପଡ଼ିଥାଏ । ହୁଜୁର<sup>ସ.ଅ</sup> ଶୟନ କରିବା ସମୟରେ ଆସ୍ତୁଲ୍ କୁରସୀ ସହିତ ପବିତ୍ର କୁରଆନର ଶେଷ ତିନୋଟି ସୁରଃ ଯଥାକ୍ରମେ ସୁରଃ ଇଖଲାସ୍, ସୁରଃ ଫଲକ୍ ଓ ସୁରଃ ନାସ୍ ପାଠ କରି ନିଜ ହାତକୁ ଫୁଙ୍କ ମାରୁଥିଲେ ଓ ତାହାକୁ ନିଜ ଶରୀରରେ ବୁଲାଇ ଆଣୁଥିଲେ । ଏପରି ବୁଲାଇ ଆଣୁଥିଲେ ଯେ ମୁଣ୍ଡରୁ ଆରମ୍ଭ କରି ଶରୀରର ଯେଉଁ ଅଙ୍ଗ ପର୍ଯ୍ୟନ୍ତ ହାତ ପହଞ୍ଚୁ ଥିଲା ।

ନବାଶ୍ରେଷ୍ଠ ହଜରତ ମୁହମ୍ମଦ<sup>ସ.ଅ</sup> କହିଲେ; କେତେକ ଲୋକ ପଚାରି ଦେଇଥା’ନ୍ତି ଯେ ଆମକୁ କୌଣସି ଛୋଟ ଦୁଆ ବତାଇ ଦିଅନ୍ତୁ । କୌଣସି ଶ୍ଳୋକର ଜପ କରିବା ଶିଖାଇ ଦିଅନ୍ତୁ ଯାହା ଆବୃତ୍ତି କଲେ ଆମ ଅନ୍ତରରେ ପୁଣ୍ୟ ଉତ୍ପନ୍ନ ହୋଇଯିବ ଓ ଆମ ପାପ ମଧ୍ୟ ଦୂରେଇଯିବ ଏବଂ ଆମ କାମ (ଉଦ୍ଦେଶ୍ୟ ପୂର୍ତ୍ତି) ମଧ୍ୟ ହୋଇଯିବ ତଥା ଅଲୁଲୁଃତାଲାଙ୍କ ସାନ୍ନିଧ୍ୟ ବି ହାସଲ ହୋଇଯିବ । ତେବେ ଏଥିସଂକ୍ରାନ୍ତରେ ପ୍ରଥମ କଥା

ହେଉଛି ଉପାସନା କରିବା ଅର୍ଥାତ୍ ନମାଜ ଯାହାକି ଅନିବାର୍ଯ୍ୟ । ତା'ପରେ ଜିକ୍ରେ ଇଲାହି (ଇଶ୍ଵରଙ୍କର ଜପ କରିବା, ଗୁଣଗାନ କରିବା), ହିଁ ଜିକର୍ ମନୁଷ୍ୟକୁ ସତ୍କର୍ମ କରିବା ପ୍ରତି ଧ୍ୟାନ କେନ୍ଦ୍ରିତ କରିଥାଏ । ଏଥି ସହିତ ଅନ୍ୟ ଚାରିତ୍ରିକ ଓ ନୈତିକ କର୍ମ ସମ୍ପାଦନ କରିବା ମଧ୍ୟ ଜରୁରୀ ।

ଗୋଟିଏ ବର୍ଷନା ଅନୁଯାୟୀ ହଜରତ ମୁହମ୍ମଦ ମୁସ୍ତଫା<sup>ସ.ଅ</sup> ତ ଜୋତା ପରିଧାନ କରି ନମାଜ ପାଠ କରିନେଉଥିଲେ । ଅର୍ଥାତ୍ ଯେଉଁ ସ୍ଥଳେ ସହଜତା ଅନୁଭବ କରୁଥିଲେ ସେତେବେଳେ ସେହି ପନ୍ଥା ଅବଲମ୍ବନ କରି ନେଉଥିଲେ । ସୁତରାଂ ଯଦି ଜୋତା ସଫା ସୁତୁରା ଥାଏ ଓ (ଖାଲି ପାଦରେ ନମାଜ ପାଠ କଲେ) ଅପରିଷ୍କାର ହେବାର ଆଶଙ୍କା ରହିଥାଏ ତେବେ ସେପରି ସ୍ଥଳେ ଜୋତା ପିନ୍ଧି ନମାଜ ପାଠ କରିପାରିବେ । ମହାଭାଗ ଏପରି କରି ନିଜ ଅନୁଗାମୀମାନଙ୍କ ଉପରେ ଏକ ମହୋପକାର କରିଛନ୍ତି, ଯେ ଆସନ୍ତା ପାଇଁ କଷ୍ଟଦେବା ଓ ମନଗଢ଼ା (କୁପ୍ରଥା)ରୁ ଉଦ୍ଧାର କରିନେଲେ । ହୁଜୁର<sup>ସ.ଅ</sup> ସାମୁହିକ ନମାଜ ପାଠ କରିବାର ବିଶେଷ ଆୟୋଜନ କରୁଥିଲେ ଯେ ଏକଦା ମହାଭାଗଙ୍କ ନିକଟକୁ ଜଣେ ଦୃଷ୍ଟିହୀନ ବ୍ୟକ୍ତି ଆସିଲେ ଓ ସେ କହିଲେ; ହେ ଅଲ୍ଲାହଙ୍କ ରସୁଲ<sup>ସ.ଅ</sup> ! ମୋ ଘର ମସଜିଦ୍ ଠାରୁ ବହୁ ଦୂରରେ ଅବସ୍ଥିତ । ଆଉ ମୋତେ ମସଜିଦ୍ରେ ପହଞ୍ଚିବାରେ ଅନେକ କଷ୍ଟ ସହ୍ୟ କରିବାକୁ ପଡୁଅଛି । ତେଣୁ ଯଦି ମହାଭାଗ ଅନୁମତି ଦିଅନ୍ତେ ତେବେ ବର୍ଷା ଦିନମାନଙ୍କରେ ମୁଁ ନିଜ ଘରେ ହିଁ ନମାଜ ପାଠ କରିନିଅନ୍ତି । ଏଥିରେ ହୁଜୁର<sup>ସ.ଅ</sup> ଉତ୍ତର ଦେଲେ, ଠିକ୍ ଅଛି । ନିଜ ଘରେ ନମାଜ ପାଠ କରିନିଅ । ତା'ପରେ ସେ ଚାଲିଗଲେ, କିଛିକ୍ଷଣ ପରେ ହୁଜୁର<sup>ସ.ଅ</sup> ସାହାବାଙ୍କୁ କହିଲେ; ଚିକେ ତାଙ୍କୁ ଡାକି ଆଣ, ଯେତେବେଳେ ସେ ଆସିଲେ ପୁଣ୍ୟଶ୍ଳୋକ ତାଙ୍କୁ କହିଲେ; କ'ଣ ତୁମ ଘରେ ଅଜାନ୍ର ସ୍ଵର ପହଞ୍ଚି ଯାଉଛି ? ସେ ଉତ୍ତର ଦେଲେ, ଆଜ୍ଞା ହିଁ, ଅଜାନ୍ର ସ୍ଵର ତ ପହଞ୍ଚି ଯାଉଛି । ଏଥିରେ ହୁଜୁର<sup>ସ.ଅ</sup> କହିଲେ; ଯଦି ଅଜାନ୍ର ସ୍ଵର ପହଞ୍ଚି ଯାଉଛି ତେବେ ମସଜିଦ୍କୁ ଆସି (ସାମୁହିକ) ନମାଜରେ ସାମିଲ ହୁଅ । ଅଲ୍ଲାହତାଲା ଆମମାନଙ୍କୁ ଉପାସନାର କର୍ତ୍ତବ୍ୟ ସମ୍ପାଦନ କରିବାକୁ ଶକ୍ତି ପ୍ରଦାନ କରନ୍ତୁ ଓ ନବାଶ୍ରେଷ୍ଠ ହଜରତ ମୁହମ୍ମଦ<sup>ସ.ଅ</sup> ଉତ୍ତମ ନମୁନାର ଅନୁକରଣ କରିବାକୁ ମଧ୍ୟ ଶକ୍ତି ପ୍ରଦାନ କରନ୍ତୁ ।

ଅଲ୍ହମ୍ଦୁ ଲିଲ୍ଲାହି ନହ୍ମଦୁହୁ ଓ ନସ୍ତ଼ଇନୁହୁ ଓନସ୍ତ଼ଗ୍ଫିରୁହୁ ଓନୁମିନୁ ବିହି ଓନତ଼ଓକ୍କଲୁ ଆଲ୍ଲେହି ଓ ନଉଦୁବିଲ୍ଲା ମିନ୍ ଶୁରୁରେ ଅନ୍ଵୁସିନା ଓ ମିନ୍ ସଇସ୍ଵାତି ଆମାଲିନା ମଇଁ ସହ୍ଦିହିଲ୍ଲା ଫଲାମୁଜିଲ୍ଲା ଲହୁ ଓମଇଁ ସୁଜ୍ଲିଲ୍ଲହୁ ଫଲା ହାଦିସ୍ଵା ଲହୁ ଓନଶହ୍ଦୁ ଅଲ୍ଲା ଇଲାହା ଇଲ୍ଲାହୁ ଓନଶହ୍ଦୁ ଅନା ମୁହମ୍ମଦନ୍ ଅବ୍ଦୁହୁ ଓରସୁଲୁହୁ । ଇବାଦଲ୍ଲାହି ରହ୍ମକୁମୁଲ୍ଲାହା ଇନ୍ନଲ୍ଲାହା ସ୍ଵାମୁରୁବିଲ୍ ଅଦ୍ଲେ ଓଲ୍ ଇହ୍ସାନି ଓଇତାଜ୍ଜିଲ କୁର୍ବା ଓସ୍ଵନହ୍ସା ଅନିଲ୍ ଫହ୍ଶାଜ୍ ଓଲ୍ ମୁନକରି ଓଲ୍ ବରଜ୍ ସଇଦୁକୁମ୍ ଲଅଲ୍ଲକୁମ୍ ତଜକ୍ କରୁନ୍ ଉପକୂରୁଲ୍ଲାହା ସ୍ଵପକୂରୁକୁମ୍ ଓଦ୍ତହୁ ସ୍ଵସ୍ତଜିର୍ ଲକୁମ୍ ଓଲ୍ଯିକ୍ରୁଲ୍ଲାହି ଅକ୍ବର ।



Khulasa Khutba Juma Huzoor Anwar a.b.a

6th February 2026

Translated to Odia by : Moulavi Anwar Ahmad Khan